



www.oljan.fo

Jan Müller

30 - 05 - 2012

Atlantic Petroleum - Fyrsti ársfjórðingur tann besti nakrantíð

Tað gongur væl hjá føroyska oljufelagnum Atlantic Petroleum. Hetta er roknskapurin fyri fyrsta ársfjórðing í ár prógv um. Úrslitið áðrenn skatt varð 61,1 mió. kr. (í 1. ársfjórðingi 2011 var tað 16,2 mió. kr.). Gott úrslit Úrslit av primerum rakstri (EBIT) í 1. ársfjórðingi 2012 varð 65,3 mió. kr. (í 1. ársfjórðingi 2011 var tað 26,7 mió. kr.). Úrslitið áðrenn skatt varð 61,1 mió. kr. (í 1. ársfjórðingi 2011 var tað 16,2 mió. kr.). Felagið hevði 169 mió. kr. í tøkum peningi við endan á ársfjórðinginum (við ársenda 2011 var hetta talið 114,3 mió. kr.). Ben Arabo, stjóri í Atlantic Petroleum, sigur, at felagið hevur haft ein ársfjórðing við høgum oljuprísí og góðari framleiðslu. Hetta hevur gjørt, at felagið hevur rokkið einum úrsliti av primerum rakstri á 65,3 mió. kr, ið er besta úrslitið higartil hjá felagnum. Atlantic Petroleum heldur áfram við at menna felagið. Hin 1. mai lat 27. bretska loyvisumfar aftur, og hevur Atlantic Petroleum latið inn 9 umsóknir, har felagið søkir um at fáa tillutað 31 teigar / partar av teigum. Orchid leitingarbrunnurin, ið varð boraður í mars/apríl, rakti við olju. Í juli verður fari undir at bora føroyska brunnin á Brugduni, og seinni í ár er ætlanin at bora Spaniards-brunnin í enskum øki. Felagið hevur ætlanir um at seta fleiri boringar afturat inn í skrána fyri 2012, og er við at leggja skrána fyri 2013 til rættis. Ben Arabo sigur, at felagið hevur eitt spennandi ár fyri framman, har týðandi avgerðir skulu takast um loyvi og menningarmøguleikar. Felagið hyggur alla tíðina eftir nýggjum vakstrarmøguleikum, og við 226 mió. kr. í tøkum peningi (30. mai) er felagið fíggarliga væl fyri til at gera íløgur, skuldu røttu móguleikarnir víst seg. Hápunkt Úrslit av primerum rakstri (EBIT) í 1. ársfjórðingi 2012 var 65,3 mió. kr. ið er tað hægsta nakrantíð hjá felagnum Úrslit áðrenn rentur, skatt og avskrivningar (EBITDAX) í 1. ársfjórðing 2012 var 104.4 mió. kr Tøkur peningur við endan av 1. ársfjórðingi var 169 mió. kr. (við ársenda 2011 - 114 mió. kr.).

hin 30. mai 2012 var tþoki peningurin 225,5 mió. kr Samlaða framleiðslan í 1. ársfjórðingi 2012 var 232.000 tonnur oljulíkar (boe), og svarar hetta til eina miðalframleiðslu uppá 2.550 tonnur oljulíkar um dagin til Atlantic Petroleum. Framleiðslan úr Ettrick leiðini hefur verið stöðug og nakað hægri enn áður mett. Ein nýggjur vatninnspæringarbrunnur er boraður. Blackbird leiðin byrjaði at framleiða 16. november 2011, og hefur framleiðslan í 1. ársfjórðingi 2012 verið sum vænta. Framleiðslan úr Chestnut hefur verið nakað hægri enn áður mett. Arbeitt hefur verið við eini loysn at hækka framleiðslubaru goymslurnar í leiðini Viðv. Perth leiðini gongur sum ætla. Ein endurskoðaða útbyggingarættan varð latin bretsku mynduleikunum í februar 2012 Borurin var settur í 29/1c-9 brunnin á Orchid leitingarmiðinum 10. mars. Loyvið P.1556 liggur í enska teigi 29/1c. Atlantic Petroleum hefur ein ognarpart á 10% í loyvinum. Brunnurinn varð afturlatin í mai Hin 30. desember 2011 fekk Atlantic Petroleum í boðið 5 nýggj bretsk loyvir. Í 1. ársfjórðingi hefur felagið arbeitt við formligu viðurskiftunum hesum viðvíkjandi Fyrireikingar verða gjørdar til boringina av føroyska Brugdan II brunninum (AP 1%), og Spaniards-brunninum í bretskum øki (AP 3,24%), ið báðir eftir ættan skulu borast í 3. ársfjórðingi 2012 Útlit 2012 Framleiðslan fyri árið fer væntandi at liggja millum 1.900 2.200 tonnur av oljulíka um dagin (boepd). Fíggjarligu vánirnar eru óbroyttar Útbyggingin av Blackbird leiðini verður gjørd liðug við einum vatninnspæringarbrunni, ið eftir ættan skal borast í 2-3. ársfjórðingi 2012 Nýggi vatninnspæringarbrunnurinn á Ettrick og onnur brunnrøkt skal varðveita framleiðslustøði úr leiðini Framleiðslan úr Chestnut verður væntandi stöðug árið út. Fyrirstöðufelagið Centrica arbeiðir stöðugt við móguleikum fyri at fáa meira burtúr leiðini Á Perth leiðini bíðar samstarvsbólkurin eftir at DECC (bretska mynduleikarnir) venda aftur viðvíkjandi útbyggingarættanini, og tøkniligu metingarnar halda áfram Ein leitingarbrunnur skal borast á føroyska Brugdu-leitingarmiðnum í 3-4. ársfjórðingi 2012 Ein leitingarbrunnur skal borast á Spaniards-leitingarmiðnum í 3. ársfjórðingi 2012 Felagið hefur gjørt avtalu við Eik Banki Føroyar um at leingja afturgjaldstíðina av láninum frá 3 til 5 ár. Í hesum sambandi verður rakstrarkreditturin felagið hefur hjá BankNordik sleptur. Felagið tryggjar framleiðsluna fyri at fáa eina javna inntøku. Áleið 27% av verandi framleiðslu er tryggjað 12 mánaðar frameftir. Miðal oljuprísurin er 110 USD fyri tunnuna. 27. bretska loyvisumfari lat aftur 1. mai 2012, og lat Atlantic Petroleum inn 9 umsóknir um íalt 31 teigar / partar av teigum. Svar kemur væntandi frá mynduleikunum seinni í ár Felagið heldur áfram við at leita eftir móguleikum fyri at vaksa og byggja víðari á verandi virkseimið. Netframløga Beinleiðis netframløga av roknskapinum var mikudagin 30. mai kl. 13 - 00 føroyska tíð. Til ber at hyggja eftir upptøku av hesi framløgu á heimasíðuni undir Investor Relations/Presentations & Webcasts/. Her ber eisini til at síggja eldri framløgur hjá felagnum.

